



# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



**5** 'हमारा फोकस प्रयोग पर था पर प्रदर्शन बेहतर हो सकता था'

**6** संतान की दीर्घायु की कामना का पर्व है अहोई अष्टमी

**7** मेरे परिवार को लड़का होने की उम्मीद थी, लेकिन मेरे जन्म का जश्न मनाया गया : निकिता पोरवाल

## ब्रिक्स नेताओं ने आतंकवाद को 'साझा खतरा' बताया

दक्षिण भारत राष्ट्रमत  
dakshinbharat.com

**कजान/भाषा।** आतंकवाद को एक "साझा खतरा" बताते हुए ब्रिक्स नेताओं ने आतंकवादी विचारधारा के प्रसार, आतंकी उद्देश्यों के लिए आधुनिक प्रौद्योगिकियों के दुरुपयोग, एक देश से दूसरे में आतंकवादियों की आवाजाही और आतंकवाद के वित्तपोषण को रोकने के लिए "निर्णायक कदम" उठाने का बुधवार को संकल्प लिया।

ब्राजील, रूस, भारत, चीन



और दक्षिण अफ्रीका से मिलकर बने ब्रिक्स को विस्तारित कर पांच और सदस्य देशों -- मिस्र, इथियोपिया, ईरान, सऊदी अरब और संयुक्त अरब अमीरात (यूएई)

को शामिल किया गया है। रूस के कजान शहर में 16वें ब्रिक्स शिखर सम्मेलन के बाद जारी संयुक्त घोषणापत्र में, नेताओं ने आतंकवाद के सभी स्वरूप की

एक स्वर में फिर से निंदा की तथा इस बात पर जोर दिया कि इसे किसी भी धर्म, राष्ट्रियता, सभ्यता या जातीय समूह के साथ नहीं जोड़ा जाना चाहिए।

शिखर सम्मेलन में प्रधानमंत्री नरेन्द्र मोदी और चीन के राष्ट्रपति शी चिनफिंग सहित अन्य नेता शामिल हुए।

ब्रिक्स देशों ने कहा कि उन्हें विकासशील देशों के लिए जलवायु वित्त पर आगामी वार्षिक जलवायु शिखर सम्मेलन में मजबूत परिणामों की उम्मीद है।

घोषणापत्र 'न्यायसंगत वैश्विक विकास और सुरक्षा के लिए बहुपक्षवाद को मजबूत करना' ने वैश्विक दक्षिण की आवाज को बढ़ाने और जी20 एजेंडे में उनकी प्राथमिकताओं को एकीकृत करने की प्रतिबद्धता भी जताई।

### ब्रिक्स देश व्यापार बढ़ाने, स्थानीय मुद्रा में वित्तीय निपटान पर सहमत

**कजान/भाषा।** ब्रिक्स देशों ने बुधवार को व्यापार बढ़ाने और स्थानीय मुद्राओं में वित्तीय निपटान की व्यवस्था बनाने पर सहमति जतायी। साथ ही स्वतंत्र रूप से काम करने वाला सीमापार निपटान और डिपॉजिटरी बुनियादी ढांचे की व्यावहारिकता का अध्ययन करने और ब्रिक्स पुनर्बीमा कंपनी पर भी सहमति व्यक्त की। सदस्य देशों के नेताओं ने 21वीं सदी में नव विकास बैंक को एक नये प्रकार के बहुपक्षीय विकास बैंक (एमडीबी) के रूप में विकसित करने पर भी सहमति जतायी और ब्रिक्स के नेतृत्व वाले बैंक की सदस्यता को बढ़ाने का समर्थन किया। यहां 16वें ब्रिक्स शिखर सम्मेलन के बाद जारी घोषणापत्र में कहा गया है कि सदस्य देश कामकाज के स्तर पर स्थिरता बनाये रखने और सुरक्षा सुनिश्चित करने के लिए डिजिटल बुनियादी ढांचा क्षेत्र में संयुक्त गतिविधियों की संभावना तलाशेंगे।

**मिशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com

केलाशा मण्डेला, मो. 9828233434

**इस बार दिवाली**

इस बार दिवाली पर सच में, बाजारों में हलचल कम है। मंहगाई धुप्र कसैला है, जिससे जन की आँखें नम हैं। बँगलों की आतिशबाजी से, झोंपड़ियों की खुशियां भ्रम हैं। लक्ष्मी जी के पदचोपों की, कानों में कोरी छम-छम हैं।।



### मोदी, शी ने गश्त समझौते का समर्थन किया, संबंधों को दुरुस्त करने के संकेत

**कजान/भाषा।** प्रधानमंत्री नरेन्द्र मोदी और चीन के राष्ट्रपति शी चिनफिंग ने पूर्वी लद्दाख में वास्तविक नियंत्रण रेखा (एलएसी) पर गश्त और सैनिकों को पीछे हटाने पर भारत-चीन समझौते का बुधवार को समर्थन किया तथा विभिन्न द्विपक्षीय वार्ता तंत्र को बहाल करने के निर्देश जारी किए, जो 2020 की सैन्य झड़प से प्रभावित हुए संबंधों को सामान्य बनाने के प्रयासों का संकेत देते हैं।

ब्रिक्स शिखर सम्मेलन से इतर यहां आयोजित करीब 50 मिनट की बैठक में, मोदी ने मतभेदों

और विवादों को उचित तरीके से निपटाने तथा सीमावर्ती क्षेत्रों में शांति व स्थिरता को भंग करने की अनुमति नहीं देने के महत्व को रेखांकित किया। उन्होंने कहा कि परस्पर विश्वास, एक-दूसरे का सम्मान और परस्पर संवेदनशीलता संबंधों का आधार बने रहना चाहिए। मोदी और शी ने करीब पांच वर्षों में अपनी पहली द्विपक्षीय बैठक में, सीमा मुद्दे पर रुकी पड़ी विशेष प्रतिनिधियों की वार्ता को शीघ्र बहाल करने का भी निर्देश दिया तथा कहा कि यह सीमा पर शांति एवं स्थिरता बनाए रखने में महत्वपूर्ण भूमिका निभा सकती है।




### दिवाली समारोह के दौरान

### जामिया मिल्लिया इस्लामिया में छात्र समूहों के बीच झड़प, पुलिस तैनात

**नई दिल्ली/भाषा।** दिल्ली के जामिया मिल्लिया इस्लामिया में दिवाली समारोह के दौरान छात्रों के दो समूहों के बीच झड़प हुई जिसके बाद एहतियात के तौर पर परिसर के द्वार के बाहर पुलिसकर्मियों को तैनात किया गया है। अधिकारियों ने बुधवार को यह जानकारी दी। एक पुलिस अधिकारी ने

बताया कि घटना मंगलवार रात को हुई लेकिन इस संबंध में कोई शिकायत दर्ज नहीं कराई गई है।

दिवाली कार्यक्रम का आयोजन राष्ट्रीय कला मंच (आरकेएम) ने किया था, जो राष्ट्रीय स्वयं सेवक संघ समर्थित अखिल भारतीय विद्यार्थी परिषद (एबीवीपी) से जुड़ा है।



### तुर्किये में रक्षा कंपनी पर हमले में चार व्यक्तियों की मौत, 14 घायल

**अंकारा/एपी।** तुर्किये के राष्ट्रपति रजब तैय्यब एर्दोआन ने कहा कि देश की सरकारी एयरोस्पेस और रक्षा कंपनी 'तूसास' के परिसर पर बुधवार को किये गए एक हमले में हमलावरों ने विस्फोट किये और गोलीबारी की जिसमें चार व्यक्तियों की मौत हो गई और कई अन्य घायल हो गए। गृह मंत्री अली येर्लिकाया ने बताया कि कम से कम दो हमलावर मारे गए हैं।

शहीद हुए हैं और 14 घायल हो गए हैं। मैं इस जघन्य आतंकवादी हमले की निंदा करता हूँ।" पुतिन ने हमले पर उनसे संवेदना जतायी।

कहरमकजां जिले के मेयर सेलिम सिरपानोग्लु ने 'एसोसिएटेड प्रेस' को बताया कि राजधानी अंकारा के बाहरी इलाके में स्थित कंपनी पर हमले से उत्पन्न स्थिति को नियंत्रित कर लिया गया है, लेकिन वे अधिक जानकारी नहीं दे सके। यह स्पष्ट नहीं है कि इस हमले के पीछे कौन हो सकता है। कुर्दिश आतंकवादियों, इस्लामिक स्टेट समूह और वाम चरमपंथियों ने अतीत में देश में हमले किए हैं।

**पीएम इंटर्नशिप**  
लर्न फ्रॉम द बेस्ट

## 1,25,000+ मौके हैं टॉप कंपनियों में इंटर्नशिप पाने के

अपलाई करने के लिए वेबसाइट पर लॉगिन कर सर्व करें और चुनें अपना पसंदीदा सेक्टर

युवा अधिकतम 5 इंटर्नशिप ऑपर्युनिटीज़ के लिए आवेदन कर सकते हैं

रियल वर्ल्ड एक्सपीरियंस लें, सीखें और नेटवर्क बनाएं

मिलेगी **₹ 5000** की मासिक इंटर्नशिप राशि और **₹ 6000** का एकमुश्त अनुदान भी


पात्र होंगे वो युवा साथी...

- जिनकी उम्र 21 से 24 साल है
- जिनके परिवार का कोई भी सदस्य सरकारी नौकरी में नहीं है
- जो दसवीं, बारहवीं, IIT, पॉलिटेक्निक, डिप्लोमा या ग्रेजुएशन कर चुके हैं
- जिनके परिवार के किसी भी सदस्य की आय 2023-24 में ₹8 लाख से अधिक नहीं है

अधिक जानकारी के लिए संपर्क करें - 1800 116 090 (टोल फ्री) या विजिट करें - pminternship.mca.gov.in या स्कैन करें



## दक्षिण भारत राष्ट्रमत



## विधानसभा उपचुनाव से पहले भाजपा नेता योगेश्वर कांग्रेस में शामिल

दक्षिण भारत राष्ट्रमत  
dakshinbharat.com

बेंगलूरु। कर्नाटक में एक नाटकीय घटनाक्रम में भारतीय जनता पार्टी (भाजपा) के नेता और पूर्व मंत्री सी. पी. योगेश्वर बुधवार को अपनी पार्टी छोड़कर कांग्रेस में शामिल हो गए। उन्हें 13 नवंबर को चन्नपटना विधानसभा सीट पर होने वाले उपचुनाव के लिए कांग्रेस उम्मीदवार के तौर पर मैदान में उतारने की संभावना है। योगेश्वर ने सोमवार को विधान परिषद की सदस्यता से इस्तीफा दे दिया था। उन्होंने भाजपा की प्राथमिक सदस्यता से इस्तीफा देने के बाद सुबह मुख्यमंत्री सिद्धरामप्पा और उपमुख्यमंत्री डी. के.

शिवकुमार से मुलाकात की। शिवकुमार ने यहां कांग्रेस के राज्य मुख्यालय में मंत्री रामलिंगा रेड्डी, कृष्ण बायरे गौड़ा, चेलुयरायस्वामी और जमीर अहमद खान सहित पार्टी के अन्य नेताओं की उपस्थिति में योगेश्वर को पार्टी में शामिल किया।

भाजपा द्वारा चन्नपटना सीट गठबंधन सहयोगी जद (एस) को दिए जाने के बाद, अभिनेता से नेता बने योगेश्वर ने गठबंधन नेताओं से भाजपा के टिकट पर चुनाव लड़ने के संबंध में विचार करने की अपील की थी। उन्होंने यह भी कहा था कि टिकट नहीं मिलने पर वे निर्दलीय चुनाव लड़ने की योजना बना रहे हैं। जद (एस) के सूत्रों ने कहा कि योगेश्वर को पार्टी के टिकट पर मैदान में उतारने की योजना थी,

लेकिन वह इसमें रुचि नहीं ले रहे थे। इसके बजाय वह चाहते थे कि कुमारस्वामी उन्हें भाजपा उम्मीदवार के रूप में समर्थन दें, जो कुमारस्वामी और उनकी पार्टी को स्वीकार्य नहीं था।

कांग्रेस के एक वर्ग की ओर से चन्नपटना से शिवकुमार के भाई और पूर्व सांसद डी. के. सुरेश को टिकट देने की मांग की जा रही है। लेकिन कहा जा रहा है कि उन्होंने इस क्षेत्र में योगेश्वर की लोकप्रियता, प्रभाव और जीतने की 'संभावना' को देखते हुए उन्हें मैदान में उतारने का फैसला किया है। योगेश्वर पहले भी इस क्षेत्र का प्रतिनिधित्व कर चुके हैं। डी. के. 'बंधू' शिवकुमार और सुरेश, योकांगला जाति बहुल क्षेत्र में कांग्रेस की खोई जमीन वापस पाने की उम्मीद कर रहे हैं, जो

उनका गृह क्षेत्र है। लोकसभा चुनाव में सुरेश भाजपा-जद (एस) के संयुक्त उम्मीदवार और कुमारस्वामी के रिश्तेदार डॉ. एन. मंजूनाथ से बेंगलूरु ग्रामीण में हार गए थे। चन्नपटना विधानसभा सीट बेंगलूरु ग्रामीण के अंतर्गत आती है। जद (एस) सूत्रों के अनुसार, चन्नपटना सीट का प्रतिनिधित्व कर चुके कुमारस्वामी इसे योगेश्वर या भाजपा को नहीं देना चाहते थे।

कुमारस्वामी ने 2018 और 2023 में चन्नपटना सीट जीती थी। उससे पहले योगेश्वर भाजपा और समाजवादी पार्टी (सपा) से इस सीट का प्रतिनिधित्व कर चुके हैं। इससे पहले वे निर्दलीय और कांग्रेस दोनों ही उम्मीदवारों के तौर पर भी इस सीट का प्रतिनिधित्व कर चुके हैं।

## योगेश्वर का पार्टी छोड़कर कांग्रेस में शामिल होना अप्रत्याशित नहीं : विजयेन्द्र रेड्डीयुग्णा

बेंगलूरु। भारतीय जनता पार्टी (भाजपा) की कर्नाटक इकाई के अध्यक्ष विजयेन्द्र रेड्डीयुग्णा ने बुधवार को कहा कि 13 नवंबर को होने वाले विधानसभा उपचुनाव से पहले सी पी योगेश्वर का भाजपा छोड़कर कांग्रेस में शामिल होना अप्रत्याशित नहीं है और जनता दल (एस) को चन्नपटना से उम्मीदवार के बारे में फैसला करना है। विजयेन्द्र ने कहा कि भाजपा और जनता दल (एस) एकजुट होकर काम करेंगे और चन्नपटना में राष्ट्रीय जनतांत्रिक गठबंधन (राजग) उम्मीदवार की जीत सुनिश्चित करेंगे। एक नाटकीय घटनाक्रम में योगेश्वर ने बुधवार को भाजपा छोड़ दी और कांग्रेस में शामिल हो गए। अब कांग्रेस उन्हें चन्नपटना से उम्मीदवार बना सकती है।

विजयेन्द्र ने कहा, आज का घटनाक्रम अप्रत्याशित नहीं था, इसकी उम्मीद थी। योगेश्वर के सभी दलों में खास संपर्क हैं, इसलिए उन्होंने राजनीतिक फैसला लिया है। मैं उन्हें शुभकामनाएं देता हूँ। मैं अन्य भाजपा नेताओं के साथ एच डी कुमारस्वामी के नेतृत्व वाले जनता दल (एस) के नेताओं से चर्चा करूंगा, जनता दल (एस) को तय करना है कि चन्नपटना से कौन उम्मीदवार होगा। उन्होंने कहा, योगेश्वर का पार्टी छोड़ने से पार्टी संगठन पर कोई असर नहीं पड़ेगा...हमारा लक्ष्य पुराने मैसूर क्षेत्र में भाजपा के संगठन को मजबूत करना है, हम ऐसा करेंगे। इस भ्रम में रहने की कोई जरूरत नहीं है कि हम इसके लिए योगेश्वर पर निर्भर थे। हमारे पास कार्यकर्ताओं की एक मजबूत टीम है।

## भाजपा, जद (एस) चन्नपटना उपचुनाव के लिए उम्मीदवार पर चर्चा करेंगे : निखिल कुमारस्वामी

दक्षिण भारत राष्ट्रमत  
dakshinbharat.com

बेंगलूरु। जनता दल (एस) के नेता एवं केंद्रीय मंत्री एच. डी. कुमारस्वामी ने बुधवार को कहा कि भारतीय जनता पार्टी (भाजपा) और उनकी पार्टी के नेता चन्नपटना विधानसभा क्षेत्र में 13 नवंबर को होने वाले उपचुनाव के लिए राजग उम्मीदवार के संबंध में चर्चा करेंगे। उन्होंने कहा कि भाजपा नेता सी. पी. योगेश्वर का पार्टी छोड़कर कांग्रेस में शामिल होने का फैसला 'अप्रत्याशित' नहीं है। उन्होंने दावा किया कि सत्तारूढ़ पार्टी को अपनी पार्टी से कोई उपयुक्त उम्मीदवार नहीं मिल सकता और उसे मुकाबले के लिए 'किसी बाहरी' व्यक्ति पर निर्भर रहना पड़ेगा।

निखिल ने कहा, 'भाजपा के प्रदेश अध्यक्ष विजयेन्द्र रेड्डीयुग्णा और विधानसभा में नेता प्रतिपक्ष आर. अशोक ने (एच डी) कुमारस्वामी से बात की है। शाम को दोनों दलों की राज्य इकाई के नेता चर्चा करेंगे और चन्नपटना के लिए राजग उम्मीदवार की घोषणा करेंगे।' जद (एस) के राष्ट्रीय अध्यक्ष एवं अपने दादा एच. डी. देवेगौड़ा से मुलाकात के बाद उन्होंने यहां



के बावजूद यह टिकट किसी अन्य पार्टी से आए योगेश्वर को दिया गया है। उन्होंने पूछा कि सत्तारूढ़ पार्टी ने 'बाहरी' उम्मीदवार को क्यों चुना। उन्होंने आरोप लगाया कि योगेश्वर की राजनीति किसी भी पार्टी के प्रति प्रतिबद्धता के 'बिना' रही है। उन्होंने कहा कि उनकी 'राजनीति सत्ता और स्वार्थी उद्देश्यों के लिए' है। भाजपा द्वारा चन्नपटना सीट गठबंधन सहयोगी जद (एस) को दिए जाने के बाद अभिनेता से नेता बने योगेश्वर ने गठबंधन नेताओं से भाजपा के टिकट पर चुनाव लड़ने के संबंध में विचार करने की अपील की थी। उन्होंने यह भी कहा था कि टिकट नहीं मिलने पर वे निर्दलीय चुनाव लड़ने की योजना बना रहे हैं। जद (एस) के सूत्रों ने कहा कि योगेश्वर को पार्टी के टिकट पर मैदान में उतारने की योजना थी लेकिन वह इसमें रुचि नहीं ले रहे थे। इसके बजाय वह चाहते थे कि कुमारस्वामी उन्हें भाजपा उम्मीदवार के रूप में समर्थन दें, जो कुमारस्वामी और उनकी पार्टी को स्वीकार्य नहीं था। राजग उम्मीदवार के रूप में उपचुनाव लड़ने की संभावना पर निखिल ने कहा कि जद (एस) कार्यकर्ता के रूप में वह व्यक्तिगत रूप से चाहते हैं कि पार्टी के किसी ईमानदार और स्थानीय कार्यकर्ता को टिकट दिया जाये।

चन्नपटना में संदूर और शिगांव विधानसभा क्षेत्रों के साथ उपचुनाव होंगे। नामांकन पत्र दाखिल करने की अंतिम तिथि 25 अक्टूबर है तथा नामांकन वापस लेने की अंतिम तिथि 30 अक्टूबर है। चन्नपटना सीट पर उपचुनाव इसलिए आवश्यक हो गया है क्योंकि यह सीट एच. डी. कुमारस्वामी के मांड्या से लोकसभा के लिए निर्वाचित होने के बाद रिक्त हो गई थी।

निखिल ने कहा कि 136 विधायकों और कांग्रेस कार्यकर्ताओं द्वारा उपमुख्यमंत्री डी. के. शिवकुमार के भाई एवं पूर्व सांसद डी. के. सुरेश के लिए चन्नपटना में टिकट की मांग करने

## कर्नाटक सरकार ने मैसा दौड़ 'कंबाला' का बचाव किया, पेटा की याचिका का विरोध किया

दक्षिण भारत राष्ट्रमत  
dakshinbharat.com

बेंगलूरु। कर्नाटक सरकार ने बुधवार को मैसा दौड़ 'कंबाला' का बचाव करते हुए उच्च न्यायालय के समक्ष कहा कि कीचड़ भरे ट्रैक पर होने वाली यह दौड़ एक खास क्षेत्र की नहीं, बल्कि पूरे राज्य की सांस्कृतिक विरासत का प्रतिनिधित्व करती है। सरकार ने 'पीपल फॉर द एथिकल ट्रीटमेंट ऑफ एनिमल्स (पेटा)' इंडिया की ओर से दायर एक जनहित याचिका के जवाब में यह बयान दिया।

याचिका में दलील दी गई है कि 'कंबाला' मुख्य रूप से उडुपी और दक्षिण कन्नड़ जिले का पारंपरिक खेल है और पूरे राज्य में दौड़ का आयोजन संस्कृति के संरक्षण की कोशिश करने के बजाय व्यावसायिक हितों से प्रेरित है। कर्नाटक सरकार की ओर से पेश महाधिवक्ता शशि किरण शेट्टी ने



पेटा के इस दावे का खंडन किया कि 'कंबाला' विशिष्ट क्षेत्रों तक सीमित है।

उन्होंने इस बात पर जोर दिया कि 'कंबाला' कर्नाटक के व्यापक सांस्कृतिक ताने-बाने का हिस्सा है और इसका आयोजन संभवतः पूरे देश में किया जा सकता है। शेट्टी ने 'कंबाला' की तुलना घुड़दौड़ से की, जिसमें राज्यों में विभिन्न जगहों से घोड़ों को प्रतियोगिता में हिस्सा लेने के लिए ले जाया जाता है। उन्होंने कहा कि मुद्रा भौगोलिक स्थिति नहीं, बल्कि यह है कि क्या उक्त खेल का आयोजन जानवरों के प्रति क्रूरता है। शेट्टी ने बेंगलूरु कार्यक्रम की

तारीख के संबंध में पेटा के दावे में सुधार भी किया। उन्होंने स्पष्ट किया कि 26 अक्टूबर को किसी 'कंबाला' दौड़ के आयोजन की योजना नहीं है और नवंबर में इस कार्यक्रम के आयोजन के लिए सक्षम प्राधिकारी से अनुमति मांगी जाना बाकी है। न्यायमूर्ति एनवी अंजारिया और न्यायमूर्ति केवी अरविंद की खंडपीठ ने मामले की अगली सुनवाई के लिए पांच नवंबर की तारीख निर्धारित की। उच्च न्यायालय ने राज्य सरकार को निर्देश दिया कि अगर आयोजन के लिए अनुमति दी जाती है, तो उसे पहले से सूचित किया जाए ताकि पेटा जरूरत पड़ने पर आगे कानूनी कदम उठा सके।

पेटा की याचिका में बेंगलूरु में 'कंबाला' के आयोजन पर रोक लगाने और पशु क्रूरता निवारण अधिनियम, 1960 के प्रावधानों के साथ-साथ 2017 में इसमें किए गए संशोधनों को लागू करने का अनुरोध किया गया है।



## छह और शव बरामद, पुलिस ने मालिक और ठेकेदार को हिरासत में लिया

दक्षिण भारत राष्ट्रमत  
dakshinbharat.com

बेंगलूरु। बेंगलूरु के बाबूसापल्या में एक निर्माणधीन इमारत ढह जाने के बाद तलाशी तथा बचाव अभियान के दौरान छह और लोगों के शव बरामद किए गए। पुलिस

ने बुधवार को यह जानकारी देते हुए बताया कि इसके साथ ही हादसे में जान गंवाने वालों की संख्या अब बढ़कर सात हो गई है। पुलिस ने बताया कि यह घटना मंगलवार हुई जिसके बाद से ही अग्निशमन एवं आपातकालीन विभाग, राष्ट्रीय आपदा मोचन बल (एनडीआरएफ) और राज्य आपदा मोचन बल की टीम घटनास्थल पर

राहत-बचाव अभियान में जुटी है।

पुलिस के एक वरिष्ठ अधिकारी ने बताया, 'मुनिराज रेड्डी के बेटे भुवन रेड्डी और इमारत का निर्माण करने वाले ठेकेदार हुड्डि जिसके बाद से ही अग्निशमन एवं आपातकालीन विभाग, राष्ट्रीय आपदा मोचन बल (एनडीआरएफ) और राज्य आपदा मोचन बल की टीम घटनास्थल पर

अनुमति दी गई थी लेकिन सात मंजिल का निर्माण किया गया।' राहत-बचाव दल ने मंगलवार को एक और शव बरामद किया। अधिकारी ने बताया, 'इस घटना के बाद अब तक छह और शव बरामद किए जा चुके हैं जबकि छह व्यक्ति घायल हैं।' उन्होंने बताया कि घटनास्थल से अब तक 13 श्रमिकों को बचा लिया गया है।



बुधवार को उपमुख्यमंत्री डीके शिवकुमार ने बीबीएमपी अधिकारियों के साथ बैटरायनपुरा क्षेत्र में बारिश से प्रभावित आवासीय क्षेत्रों का दौरा किया। इस मौके पर बीबीएमपी के मुख्य आयुक्त तुषार गिरिनथा, डीसीएम सचिव राजेंद्र चोलन और अन्य उपस्थित थे।



## बेंगलूरु के बाढ़ प्रभावित 'अपार्टमेंट' के निवासियों को जबरन स्थानांतरित करना पड़ सकता है : डीके शिवकुमार

दक्षिण भारत राष्ट्रमत  
dakshinbharat.com

बेंगलूरु। बेंगलूरु में लगातार हो रही बारिश के बीच बृहत बेंगलूरु महानगर पालिका (बीबीएमपी) द्वारा 'केंद्रीय विहार अपार्टमेंट' परिसर को अगले सात दिनों के लिए सील किए जाने के निर्णय लेने के बाद उपमुख्यमंत्री डी. के. शिवकुमार ने बुधवार को कहा कि सहयोग करने से इनकार कर रहे कुछ स्थानीय निवासियों से उनकी सुरक्षा और हित को ध्यान में रखते हुए प्राधिकारियों द्वारा परिसर को जबरन खाली कराना पड़ सकता है। इसके अलावा 603 घरों वाली परिसर का दौरा करने वाले बेंगलूरु विकास मंत्री शिवकुमार ने कहा कि अधिकतर निवासियों को स्थानांतरित कर दिया गया है और उनके रहने के लिए सुविधाएं उपलब्ध करा दी गई हैं।

उन्होंने कहा, संभवतः येलहंका के करीब 115 से 120 साल के इतिहास में इतनी बारिश कभी नहीं हुई, अब तक केवल चार बार बेंगलूरु में इतनी बारिश हुई है। पानी निकाला जा रहा है। केंद्रीय विहार इमारत में आठ खंडों में लगभग 603 फ्लैट हैं। निगम के माध्यम से हमने इसे अपने कब्जे में ले लिया है, हम पानी और बिजली की आपूर्ति करने में असमर्थ हैं। पत्रकारों से बात करते हुए उन्होंने कहा कि 95 प्रतिशत निवासियों ने सहयोग किया और कल्याण संघ की मदद से घर खाली कर दिया है, अधिकारियों के अनुसार करीब 20 घर अब भी बिजली आपूर्ति न होने के बावजूद संभवतः अपनी भावनाओं के कारण यहां रह रहे हैं।

उन्होंने कहा, 'हम इंतजार नहीं कर सकते। कल ही पुलिस, अधिकारियों और संघ के सदस्यों

तथा चिकित्सकों को यहां रह रहे लोगों को बाहर निकालने, दरवाजे खोलने और उन्हें रहने के लिए आवास उपलब्ध कराने के निर्देश दिए गए थे... बिजली और पानी की आपूर्ति नहीं है, पता नहीं कि उनके पास भोजन है या नहीं, फिर भी वे इतने प्रयासों के बावजूद बाहर आने को तैयार नहीं हैं। इसलिए हमें उन्हें जबरन यहां से उताना होगा।' भारी बारिश और बाढ़ की आशंका के बीच बीबीएमपी ने मंगलवार को आवासीय परिसर को खाली करने का आदेश दिया था। बचाव दलों ने मंगलवार को येलहंका झील के पास स्थित अपार्टमेंट से सैंकड़ों निवासियों को निकाला। यहां परिसर के भूमिगत हिस्से में कई वाहन पूरी तरह से जलमग्न हो गए। शिवकुमार ने कहा, '...जो लोग अपार्टमेंट में हैं उन्हें भी बाहर आना होगा, भले ही वे वृद्ध हों। उन्हें होटल में लगभग एक सप्ताह या 10 दिनों के लिए सुविधाएं प्रदान की जाएंगी...'

## भारी बारिश के पूर्वानुमान के बीच बंद रहे स्कूल, आंगनबाड़ी

बेंगलूरु। बेंगलूरु में भारी बारिश के पूर्वानुमान के मद्देनजर बुधवार को स्कूल और आंगनबाड़ी केंद्र बंद रहे। भारत मौसम विज्ञान विभाग के अनुसार, बुधवार सुबह साढ़े आठ बजे तक पिछले 24 घंटे में बेंगलूरु में 23.6 मिलीमीटर बारिश हुई है। शहर में आज आमतौर पर बादल छाए रहने और मध्यम बारिश, गरज के साथ बूंदाबांदी का पूर्वानुमान है। दिन में भारी बारिश भी हो सकती है। कर्नाटक सरकार ने सूचना प्रौद्योगिकी (आईटी), जैव प्रौद्योगिकी (बीटी), इलेक्ट्रॉनिक तथा निजी कंपनियों को बुधवार को अपने कर्मचारियों को घर से काम करने की अनुमति देने का सुझाव दिया।











